

አገሬን ሊያፈርሱ ተመካከሩባት

ጠላታችን ነግሶ በደም የሚኖረው ሰው-በላው ስርዓት

የወያኔ መንግስት ህጻናት ገዳዩ በትረ-አጋዚ ህውሃት፤

ምን ነክቷቸው ይሆን የጥበት ቁንጮዎች እነ አባ ሜንጫ

ምሁር ነን የሚሉ የጥላቻ ጠበብት የሰይጣን መፈንጫ፤

አውሬው ተቀምጦ የሁላችን ጠላት

እምዬን ጠመዱ ተመካከሩባት

አገሬን ሊያጠፉ ዘግተው አሴሩባት

የናት ጡት ነካሾች ኢትዮጵያን ሊያፈርሷት፤

ኻጥጥረው ነብር ቁስል ቢበዛባት

ጅቦች ተጠራሩ ቁርሳቸው ሊያደርጓት፤

ቀን አይቶ እንዲነሳ ተላላፊ ተውሳክ ጥገኛ በሽታ

እምዬ ስትደክም የገባች መስሏቸው ከሚሞቱት ተርታ

ልጆች እንደሌሊት ቀድመው የሚሰዉ ሊሆኗት መከታ

ዘረኛች ፎከሩ፤ ተስማሙ፤ እማማን ሊያጠፉ በመለስ በሽታ፤

ያለቀውን ወጣት መሰላል አድርገው

ኢትዮጵያዊነትን አጥላልተው ተዋግተው

ተረት ተረት ታሪክ፤ ጥላቻ አሰራጭተው

እቅዳቸው ሆኗል፤ ንጉሣን ሊሆኑ በየመንደራቸው፤

ደም እንደጎርፍ ፈሶ፤ በሃረር በባሌ በሸዋ በአርሲ በጎንደር በጎጃም

የወላጆች እንባ ወደ አምላኩ ሲፈስ ፍትህን ፍለጋ ከአውነተኛው ዓለም

ለአገር የተሰዉት ቃላቸው ይህ ነበር፤ ለሞት ያበቃቸው፤ የወጣቶቹ ህልም

ፍትህ እንዲሰፍን በኢትዮጵያ ምድር፤ ዘረኝነት ጠፍቶ ሰበዓዊነት ይቅደም፤

የወጣቶቹ ራዕይ ወዳው ተካደና እንዳልሆነ ሆኖ ጭራሽ ተቀያይሮ

ጥላቻ ተዘራ በህሊና ቢሶች ሰልጥነው በወጡ ከወያኔ ጉያ ከገንጣዮች ጓሮ፤

የመለስ በሽታ በነሱ ላይ ሰፍሮ ቤቱን ሰርቶባቸው

በጭንቅላታቸው የጥላቻውን ድር ስላደራባቸው

እምነትን ከእምነት፤ ዘርንም ከዘሩ ማጣላት ስራቸው

ተምረናል ቢሉም፤ ከዘረኝነት ወጭ ማሰብ ተሳናቸው

በሚነግሩንና በሚያከናዉኑት እኩይ ተግባራቸው

በሩቅ ይኑሩ እንጂ፤ ከወያኔ ጋራ ፍጹም አንድ ናቸው።